

# श्री उपराष्ट्रपतिको कार्यालय

आ.व. २०७२।०७३  
(वैशाख देखि आषढ मसान्तसम्म)

सूचनाको हक सम्बन्धी ऐन, २०६४ को दफा ५ को उपदफा (३) को  
प्रयोजनको लागि जारी गरिएको जानकारी

# श्री उपराष्ट्रपतिको कार्यालय आ.व.२०७२।७३ को तेस्रो तीन महिना (वैशाख देखि आषढ मसान्तसम्म)

सूचनाको हक सम्बन्धी ऐन, २०६४ को दफा ५ को उपदफा (३) को  
प्रयोजनको लागि जारी गरिएको जानकारी

## १. निकायको स्वरूप र प्रकृति:

नेपालको संविधानको धारा ६७ ले नेपालमा एक उपराष्ट्रपति रहने व्यवस्था गरेको छ । राष्ट्रपतिको अनुपस्थितिमा राष्ट्रपतिबाट गरिने कार्यहरू उपराष्ट्रपतिबाट सम्पादन गरिने व्यवस्था गरेको छ । उपराष्ट्रपतिको कार्यालयहरूलाई व्यवस्थित रूपमा सहयोग पुऱ्याउन तथा सहजीकरण गर्नका लागि उपराष्ट्रपतिको कार्यालय रहने संवैधानिक व्यवस्था छ । देशको स्वतन्त्रता, राष्ट्रियता, राष्ट्रिय एकता, राष्ट्रिय स्वधीनता र अखण्डतालाई जोगाई राख्न यस मर्यादित संस्थाको भूमिका आगामी दिहरुमा अझ प्रभावकारी रहने कुरा निश्चित छ ।

राष्ट्र र राष्ट्रियताप्रति नागरिकहरूको आदरभाव र राष्ट्रिय एकतामा वृद्धि गर्न सम्माननीय उपराष्ट्रपतिज्यूलाई राष्ट्रवासी, नागरिक समाज र विभिन्न संघसंस्थाहरूले आयोजना गर्ने धार्मिक, सांस्कृतिक कार्यक्रमहरूमा प्रमुख अतिथी भईदिन निमन्त्रणा आउने गरेको छ । त्यस्तै विभिन्न देशका राष्ट्रिय दिवसमा राजदूतावासहरूले आयोजना गर्ने कार्यक्रमहरूमा पनि सम्माननीय उपराष्ट्रपतिज्यूलाई प्रमुख अतिथिको रूपमा आमन्त्रण गर्ने गरेका छन् । उपरोक्त कार्यक्रमहरूमा उपराष्ट्रपतिज्यूबाट आतिथ्यता ग्रहण गर्ने प्रचलन रहेको छ । सम्माननीयज्यूबाट समय समयमा देशका महत्वपूर्ण विकास आयोजनाहरूको निरीक्षण गर्ने गरिएको छ । जसबाट आयोजना कार्यान्वयनमा तदारुखता देखिनुका साथै प्रभावकारी कार्यान्वयनका लागि बल पुगेको पाइएको छ ।

राष्ट्रको प्रतिष्ठाको रूपमा रहेका उपराष्ट्रपतिको मान, मर्यादा र गरिमालाई लोकतान्त्रिक परिपाटीमा बचाइराख्न नीतिगत, व्यवस्थापकीय र कानूनी संरचनाहरू निर्माण गरि उपराष्ट्रपतिज्यूको दैनिक कार्यलाई छिटो, छरितो एवं व्यवस्थित र मर्यादित रूपमा सम्पन्न गर्न कार्यालयमा स्वच्छ वातावरण सृजना गर्ने, कर्मचारीहरूमा जिम्मेवारीबोधको विकास भएको अनुभूति गराउने, यस संस्थाप्रति जनताको आदर र सम्मान तथा विश्वास बढाउँदै लाने आदि कार्य यस कार्यालयको प्रमुख कार्यमा पर्दछ ।

नेपालको संविधानको भाग ६ मा राष्ट्रपति तथा उपराष्ट्रपतिको व्यवस्था गरिएको छ । संविधानको उक्त भाग अन्तर्गत धारा ६७ देखि धारा ७३ सम्ममा भएको उपराष्ट्रपतिसम्बन्धी व्यवस्था देहाय बमोजिम रहेकोछ :-

**धारा ६७. उपराष्ट्रपति :-** (१) नेपालमा एक उपराष्ट्रपति रहनेछ ।

(२) राष्ट्रपतिको अनुपस्थितिमा राष्ट्रपतिबाट गरिने कार्यहरू उपराष्ट्रपतिबाट सम्पादन गरिनेछ ।

(३) निर्वाचन, मनोनयन वा नियुक्तिद्वारा पूर्ति हुने कुनै पनि राजनैतिक पदमा बहाल रहेको कुनै व्यक्ति उपराष्ट्रपतिको पदमा निर्वाचित भएमा निजको त्यस्तो पद स्वतः रिक्त हुनेछ ।

**धारा ६८. उपराष्ट्रपतिको पद रिक्त हुने अवस्था :-** देहायको कुनै अवस्थामा उपराष्ट्रपतिको पद रिक्त हुनेछ :-

- (क) निजले राष्ट्रपतिसमक्ष लिखित राजीनामा दिएमा,
- (ख) निजको विरुद्ध धारा १०१ बमोजिम महाअभियोगको प्रस्ताव पारित भएमा ,
- (ग) निजको पदावधि समाप्त भएमा वा
- (घ) निजको मृत्यु भएमा ।

**धारा ६९. उपराष्ट्रपतिसम्बन्धी अन्य व्यवस्था :** उपराष्ट्रपतिको योग्यता, निर्वाचन प्रक्रिया तथा पदावधि सम्बन्धी व्यवस्था राष्ट्रपतिको सरह हुनेछ ।

**धारा ७०. राष्ट्रपति र उपराष्ट्रपति फरक फरक लिंग वा समुदायको हुने :** यस संविधान बमोजिम राष्ट्रपति र उपराष्ट्रपतिको निर्वाचन फरक फरक लिंग वा समुदायको प्रतिनिधित्व हुने गरि गर्नुपर्नेछ ।

**धारा ७१. राष्ट्रपति र उपराष्ट्रपतिको सपथ:** राष्ट्रपति वा उपराष्ट्रपतिले आफ्नो कार्यभार सम्हाल्नुअघि संघिय कानून बमोजिम राष्ट्रपतिले प्रधान न्यायाधिश समक्ष र उपराष्ट्रपतिले राष्ट्रपतिसमक्ष पद तथा गोपनीयताको शपथ लिनु पर्नेछ ।

**धारा ७२. राष्ट्रपति र उपराष्ट्रपतिको पारिश्रमिक तथा सुविधा :** राष्ट्रपति र उपराष्ट्रपतिको पारिश्रमिक तथा अन्य सुविधा संघिय ऐन बमोजिम हुनेछ र त्यस्तो ऐन नबनेसम्म नेपाल सरकारले निर्धारण गरे बमोजिम हुनेछ ।

**धारा ७३. राष्ट्रपति र उपराष्ट्रपतिको कार्यालय :** (१) राष्ट्रपति र उपराष्ट्रपतिको कार्य सम्पादनका लागि छुट्टाछुट्टै कार्यालय रहनेछ ।

(२) उपधारा (१) बमोजिमको कार्यालयको काम कारबाही सञ्चालन गर्न आवश्यक कर्मचारी तथा अन्य व्यवस्था नेपाल सरकारले गर्नेछ ।

उपरोक्त संवैधानिक व्यवस्था बमोजिम स्थापित संवैधानिक निकायको रूपमा उपराष्ट्रपतिको कार्यालय रहेको छ ।

## २. निकायको काम कर्तव्य र अधिकार :

नेपालको संविधान, को धारा ७३ को उपधारा (१) बमोजिम उपराष्ट्रपतिको कार्यलाई सहयोग पुराउने ।

## ३. निकायमा रहने कर्मचारीको संख्या र कार्यविवरण :

### (क). कर्मचारी संख्या

- रा.प. विशिष्ट श्रेणी १ जना
- रा.प. प्रथम श्रेणी १ जना
- रा.प. द्वितीय श्रेणी ३ जना ( सा.प्र २ जना, कानून १ जना)

- रा.प. तृतीय श्रेणी २ (सा.प्र)
- रा.प अनं प्रथम श्रेणी ७ जना (सा.प्र ३ , विविध सेवा ३ र लेखापाल १ जना)
- रा.प. अनं द्वितीय श्रेणी १ जना ( सा.प्र)
- हलुका सवारी चालक ६ जना
- कार्यलय सहयोगी ९ जना
- इलेक्ट्रिसियन १ जना (सेवा करारमा)
- फोटोग्राफर १ जना (सेवा करारमा)
- स्वीपर, माली ३ जना (सेवा करारमा)

**उपराष्ट्रपतिको कार्यालयको दरवन्दी तेरिज**

क्र.सं	पदको नाम	श्रेणी	सेवा	समुह	स्वीकृत दरवन्दी	पूर्ति	रिक्त	कैफियत
१	सचिव	विशिष्ट			१	१		
२	सहसचिव	रा.प. प्रथम	प्रशासन	सामान्य प्रशासन	१	१		
३	उपसचिव	रा.प. द्वितीय	प्रशासन	सामान्य प्रशासन	२	१	१	
	उपसचिव	रा.प. द्वितीय	न्याय	कानून	१	१		
४	शाखा अधिकृत	रा.प. तृतीय	प्रशासन	सामान्य प्रशासन	२	१	१	
५	नायव सुब्बा	रा.प. अनं प्रथम	प्रशासन	सामान्य प्रशासन	३	३		
६	लेखापाल	रा.प. अनं प्रथम	प्रशासन	लेखा	१		१	को.ले.नि.का.बाट कामकाज गर्न तोकिएको
७	कम्प्युटर अपरेटर	रा.प. अनं प्रथम	विविध		३	३		
८	खरिदार	रा.प. अनं द्वितीय	प्रशासन	सामान्य प्रशासन	१	१		
९	ह.स.चा	विहिन			६	६		
१०	का.स	विहिन			९	९		

(ख) **कार्यविवरण** : हरेक कर्मचारीको लागि पद वर्गिकरण र तोकिएको कार्यविवरण अनुसारको काम सम्पन्न गरि कार्यालयको काममा सहयोग गर्ने । पद अनुसारको कार्यविवरण अनुसूचि १ मा संलग्न गरिएको छ ।

४. निकायबाट प्रदान गरिने सेवा: यस कार्यालयबाट सार्वजनिक सेवा प्रदान गर्ने व्यवस्था नरहेको
५. सेवा प्रदान गर्ने निकायको शाखा र जिम्मेवार अधिकारी : नभएको
६. सेवा प्राप्त गर्न लाग्ने दस्तुर र अबधि: छैन
७. निर्णय गर्ने प्रक्रिया र अधिकारी:
८. निर्णय उपर उजुरी सुन्ने अधिकारी:
९. सम्पादन गरेका कामको विवरण:

- राष्ट्रपति कार्यालयको सयोजकत्व तथा यस कार्यालयको समन्वयमा राष्ट्रपति र उपराष्ट्रपतिको पारिश्रमिक, सेवाको शर्त तथा अन्य सुविधा ऐन, २०७३ को मस्यौदा तर्जुमा गर्नेकार्य अन्तिम चरणमा पुगेकोछ ।
- सम्माननीय उपराष्ट्रपतिज्यूको सहभागिता जनाउन इच्छुक रहेका स्वदेश स्थित विभिन्न धार्मिक, साहित्यिक तथा सांस्कृतिक संस्थाहरुले आयोजना गरेका विभिन्न कार्यक्रमको लागि आवश्यक समन्वय एवं व्यवस्थापनको कार्य गरिएको ।

सि.नं.	मिति	कार्यक्रम	संचालन गर्ने संस्था	स्थान	कैफियत
१.	२०७३।१।२ गते, विहिबार	तेस्रो राष्ट्रिय पुरुष भलिबल लिग प्रतियोगिता २०७३	श्री विहानी बचत तथा ऋण सहकारी संस्था लि., भापा	दुवागढी गा.वि.स-६., धाइजनमोड, भापा	प्रमुख अतिथी
२	२०७३।१।३ गते, शुक्रवार	श्रीराम कृपाल वृहत रथयात्रा २०७३	श्री भक्ति दर्शन ईन्टरनेशनल टेलिभिजन, काठमाण्डौं	वनकाली (माधवराज सुमार्गी स्मृतिभवन परिसर), पशुपति, काठमाण्डौं	प्रमुख अतिथी
३	२०७३।१।९ गते, विहीबार	आउटस्ट्यान्डिङ्ग क्याम्ब्रिज लर्नर्स अवार्ड	श्री ब्रिटिस काउन्सिल	द हिमालय होटल, कुपन्डोल, ललितपुर	प्रमुख अतिथी
४	२०७३।१।११ गते, शनिवार	उपत्यका भित्र रहेका विश्व सम्पदा सूचीमा सुचिकृत सम्पदाको साइकल भ्रमण	श्री टुर डे लुम्बिनी, काठमाण्डौं	बसन्तपुर दरबार स्क्वायर, काठमाण्डौं	प्रमुख अतिथी
५	२०७३।१।२० गते, सोमवार	नेपाली सञ्चार प्रविधी उद्योगको विकासको लागि विशेष योगदान पुऱ्याउने व्यक्ति तथा संस्थालाई राष्ट्रिय पुरस्कार प्रदान	श्री कम्प्युटर एसोसियशन नेपाल महासंघ (क्यान महासंघ), काठमाण्डौं	होटल याक एण्ड यति, दरबारमार्ग	प्रमुख अतिथी
६	२०७३।१।१७ गते, शुक्रवार	मध्य पश्चिम क्षेत्रीय दैलेख महोत्सव २०७३	श्री दैलेख उद्योग वाणिज्य संघ, दैलेख	काँडाचौर, दैलेख	प्रमुख अतिथी

७	२०७३।।।२ गते, आइतबार	“नओभाएका आँखाहरु” नामक वृत्तचित्र सार्वजनिक गर्ने	श्री सिन्धुपाल्चोक सेवा समाज, सिन्धुपाल्चोक	उपराष्ट्रपतिको कार्यालयको सभाहल, बहादुर भवन, जमल, काठमाण्डौं	प्रमुख अतिथी
८	२०७३।।।२९ गते, बुधबार	“संविधान कार्यान्वयनका लागि राष्ट्रिय सहमति र सहकार्य आजको आवश्यकता” शीर्षकको अन्तर्क्रिया	श्री सगरमाथा प्रतिष्ठान नेपाल, काठमाण्डौं	राष्ट्रिय सभागृह, काठमाण्डौं	प्रमुख अतिथी
९	२०७३।।।३१ गते, शुक्रबार	अवकाश प्राप्त वरिष्ठ क्याप्टेन पाइलट श्री नारायण जी श्रेष्ठलाई विशेष सम्मान	श्री बैकुण्ठहरि श्रेष्ठ स्मृति प्रतिष्ठान, भक्तपुर	आदर्श उच्च मा.वि., भक्तपुर	प्रमुख अतिथी
१०	२०७३।।।२५ गते, शनिबार	विद्यालयको स्वर्ण महोत्सव	श्री बाघभैरव मा.वि. स्वर्ण महोत्सव मूल समारोह समिति, काठमाण्डौं	बाघभैरव माध्यामिक विद्यालय, कीर्तिपुर, काठमाण्डौं	प्रमुख अतिथी
११	२०७३।।।२५ गते, शनिबार	नागदह, सन्तानेश्वर र बज्रबाराही प्रवेशद्वार शिलान्यासका साथै श्रीमद्भागवत् सप्ताह	श्रीमद्भागवत् सप्ताह ज्ञानमहायज्ञ एवं धापाखेल धार्मिक महोत्सव २०७३, ललितपुर	ललितपुर उ.म.न.पा. - २५ धापाखेल, समावेशी टोल(नागदह जाने बाटो)	प्रमुख अतिथी
१२	२०७३।।।१७ गते, शुक्रबार	बौद्ध भण्डा तोलन र वृहद बौद्ध सभाको	श्री २५६० औं बुद्ध जयन्ती मूल समारोह समिति, ललितपुर	श्रीवच्छ महाविहार श्रीवहाल, वडा नं.२१, ललितपुर	प्रमुख अतिथी
१३	२०७३।।।२२ गते, आइतबार	“शिखर सम्मान तथा मध्यपश्चिम विशेषाङ्ग पुस्तक लोकार्पण”	श्री शिखर नेपाल प्रा.लि., काठमाण्डौं	राष्ट्रिय सभा गृह, भृकुटीमण्डप	प्रमुख अतिथी
१४	२०७३।।।२६ गते, बिहीबार	“तेस्रो उज्यालोतर्फ” कार्यक्रम अन्तरगत चिनियाँ चिकित्सकद्वारा मोतिविन्दुका नेपाली रोगीहरुको निशुल्क शल्यक्रिया	श्री अरनिको समाज, काठमाण्डौं	जनमैत्री अस्पताल, बालाजु, काठमाण्डौं	प्रमुख अतिथी
१५	२०७३।।।१३ गते, बिहीबार	“The Union ” को दक्षिण पूर्वीय एशिया क्षेत्रीय क्षयरोग नियन्त्रण सम्बन्धी तेस्रो अन्तर्राष्ट्रिय सम्मेलन	श्री नेपाल क्षयरोग निवारण संस्था, केन्द्रीय कार्यालय, कालिमाटी, काठमाण्डौं	होटल याक एण्ड यति, काठमाण्डौं	प्रमुख अतिथी
१६	२०७३।।।१२ गते, बुधबार	श्री सर्वज्ञमान विष्णुदेवी साँस्कृतिक पुरस्कार २०७२	श्री भैरव साँस्कृतिक संरक्षण समिति, पोखरा	कम्फर्ट हाउसिङ्ग सभाहल, बुढानिलकण्ठ	प्रमुख अतिथी

		सम्मान अर्पण		न.पा.वडा नं.९	
१७	२०७३।२।११ गते, मंगलबार	पार्कको दशौं स्थापना दिवस २०७३	श्री राष्ट्रिय शहीद तथा शान्ति पार्क (स्मारक), पार्क निर्माण तथा व्यवस्थापन समिति, गोकर्णेश्वर, काठमाण्डौ	राष्ट्रिय शहीद तथा शान्ति पार्क (स्मारक)	प्रमुख अतिथी
१८	२०७३।२।०८ गते, शनिबार	१२० वटा भूकम्प प्रतिरोधक घरहरु हस्तान्तरण	श्री वर्ल्ड पिस सेन्टर, महाराष्ट्र इन्स्टिच्यूट अफ टेक्नोलोजी, पुने, भारत	तार्केश्वर न.पा., गुहेश्वरी मन्दिर प्राङ्गण	प्रमुख अतिथी
१९	२०७३।२।२२ गते, शनिबार	लेखनाथ रङ्गशाला समुद्घाटन	श्री आदर्श युवा क्लब, पोखरा	लेखनाथ-१ भण्डारढिक, कास्की प्रस्तावित रङ्गशाला	प्रमुख अतिथी
२०	२०७३।२।१९ गते, बुधबार	"Veterinarians for One World One Health" भन्ने नाराका साथ बाह्रौं राष्ट्रिय सम्मेलन	श्री नेपाल भेटेरिनरी एसोसिएसन, काठमाण्डौ	नेपाल प्रज्ञा प्रतिष्ठान, कमलादी, काठमाण्डौ	प्रमुख अतिथी
२१	२०७३।२।१९ गते, बुधबार	"Global Civil Society Dialogue on Sustainable Development Goal2"	श्री नेपाल ग्रामिण पुनर्निर्माण संस्था, काठमाण्डौ	होटल हिमालय, ललितपुर	प्रमुख अतिथी
२२	२०७३।२।२१ गते, शुक्रबार	शुभकामना आदान प्रदान गर्ने कार्यक्रममा	श्री डि.एल. फिल्मस् एण्ड एडभरटाइजिङ्ग, काठमाण्डौ	हुकुम पार्टी प्यालेस, नयाँ बानेश्वर, विजुलीबजार, काठमाण्डौ	प्रमुख अतिथी
२३	२०७३।२।२६ गते, बुधबार	"समृद्धिका लागि सहकार्य, राष्ट्रका निमित्त अपरिहार्य" विषयक विचार गोष्ठी,	श्री फोकस नेपाल, काठमाण्डौ	राष्ट्रिय नाचघर, जमल, काठमाण्डौ	प्रमुख अतिथी
२४	२०७३।३।७ गते, मंगलबार	विश्व संगीत दिवस २०१६ मा कला, संस्कृति, साहित्य र संगीत क्षेत्रमा निरन्तर रुपमा योगदान पुऱ्याउनु हुने विशिष्ट व्यक्तित्वहरुलाई सम्मान	श्री साँस्कृतिक संस्थान, काठमाण्डा	राष्ट्रिय नाचघर, मेघा प्रक्षालय, जमल, काठमाण्डौ	प्रमुख अतिथी
२५	२०७३।३।११ गते, शनिबार	दोस्रो वार्षिकोत्सव तथा राष्ट्रिय गजल महोत्सव	श्री साहित्य विज्ञान प्रतिष्ठान नेपाल,	नेपाल प्रज्ञा प्रतिष्ठान, कमलादी, काठमाण्डौ	प्रमुख अतिथी

			काठमाण्डौ		
२६	२०७३।३।२० गते, सोमबार	प्रथम युवा कृषि उद्यम सम्मेलन- २०७३	श्री फोर एच नेपाल, काठमाण्डौ	कृषि सभाहल, कृषि विभाग, हरिहर भवन, ललितपुर	प्रमुख अतिथी
२७	२०७३।०।३० गते, आइतबार	मित्रराष्ट्र पाकिस्तानको ७०औं स्वतन्त्रता दिवसको स्वागत	श्री नेपाल-पाकिस्तान मैत्री तथा साँस्कृतिक संघ, काठमाण्डौ	च्याडिसन होटल, लाजिम्पाट, काठमाण्डा	प्रमुख अतिथी
२८	२०७३।०।२८ गते, सोमबार	ईद मिलनको अवसरमा शुभकामना	श्री नेपाल हज समिति, काठमाण्डौ	मल्ल होटल, लैनचौर, काठमाण्डौ	प्रमुख अतिथी

- यस अवधिमा कार्यालयको आवश्यक सबै आर्थिक तथा प्रशासनिक कार्य सम्पन्न गरिएको ।
- यस अवधिमा कार्यालयले नव दर्पण वार्षिक स्मारिका वर्ष ५ अंक ५ प्रकाशन कार्य सम्पन्न गरिएको ।

**१०. सूचना अधिकारीकोको नाम र पद:** नवराज आचार्य, उपसचिव (कानून)

सम्पर्क नम्बर: फोन नं - ०१४२२९९४४

मोवाइल नं- ९८४९८८४९४४

इमेल- acharyanabraj55@yahoo.com

**११. ऐन, नियम, विनियम वा निर्देशिकाको सूची :**

- नेपालको संविधान, २०७२
- निजामती सेवा ऐन, २०४९
- सार्वजनिक खरिद ऐन, २०६३
- आर्थिक कार्यविधि ऐन, २०५५
- सूचनाको हक सम्बन्धि ऐन, २०६४
- निजामती सेवा नियमावली, २०५०
- सार्वजनिक खरिद नियमावली, २०६४
- आर्थिक कार्यविधि नियमावली, २०६४
- भ्रमण खर्च सम्बन्धी नियमावली, २०६४

**१२. आम्दानी खर्च तथा आर्थिक कारोवार सम्बन्धी अद्यावधिक विवरण:**

- विनियोजित रकम मध्ये २०७३ आषाढ महिनासम्मको सर्वसञ्चित कोष तर्फको रु ६,७९७,९४९।०० विनियोजन तर्फको खर्च रु.२२,९६२,७५६।०० सोको विस्तृत विवरण अनुसूची २ मा समावेश गरिएको छ । गत आ.वहरुमा यस कार्यालयको नाममा कुनै वेरुजु नरहेको ।



१३. तोकिए बमोजिमका अन्य विवरणहरु : स्वदेश भित्रका विभिन्न धार्मिक, साहित्यिक तथा सांस्कृतिक संघसस्थाहरुबाट सम्माननीय उपराष्ट्रपतिज्यूलाई प्राप्त आमन्त्रण मध्ये निजले सहभागिता जनाउने कार्यक्रमहरुको लागि आवश्यक समन्वय एवं व्यवस्थापन गर्ने कार्यलाई निरन्तरता दिदै आएको ।

### सूचनाको हक सम्बन्धी नियमावली, २०६५ को नियम (३) बमोजिमका विवरणहरु :-

(क) कार्यालयले गत आ.व.मा आयोजना वा सञ्चालन गरेको कार्यक्रम:-

➤ विगतमा जस्तै अधिल्लो आ.व.मा पनि छठ पर्वको अवसरमा सम्माननीय उपराष्ट्रपति ज्यूबाट छठ पर्वको अधिल्लो दिनमा चियापानको कार्यक्रमको आयोजना गरिएकोमा सो कार्यक्रममा सम्माननीय राष्ट्रपति, सम्माननीय प्रधानमन्त्री, सम्माननीय प्रधानन्यायाधीश, संविधानसभाका अध्यक्ष, मन्त्रीहरु, नेपाल स्थित विदेशी राजदुत एवं अन्तराष्ट्रिय नियोगका प्रमुखहरु, नेपाल सरकारका मुख्य सचिव एवं सचिवहरु, पत्रकारहरु लगायतका विशिष्ट मानुभावहरुको उपस्थिति रहेको थियो ।

(ख) कार्यालयको वेभसाइटको विवरण: हाल यस कार्यालयमा वेभसाइट रहेको र यसको ठेगाना [www.vpn.gov.np](http://www.vpn.gov.np) रहेको छ । उक्त वेभसाइटमा कार्यालयको जानकारी राखिनुका साथै सम्माननीय उपराष्ट्रपतिज्यूबाट भएका भ्रमण लगायतका विवरण एवं आर्थिक कारोवार सम्बन्धी सूचनाहरु अपडेट गरिदै आइएको छ ।

(ख१) कार्यालयले प्राप्त गरेको वैदेशिक सहयता, ऋण, अनुदान एवं प्राविधिक सहयोग र सम्भौता सम्बन्धी विवरण: यस अवधिमा कार्यालयमा प्राप्त नभएको ।

➤ (ख२) कार्यालयले सञ्चालन गरेको कार्यक्रम र सोको प्रगति प्रतिवेदन: कार्यालयले यस अवधिमा मोटर ग्यारेज निर्माण, कार्यालयको छत मर्मत र भान्सा सुधार अन्तरगतका कार्यहरु सार्वजनिक खरिद ऐन, २०६४ तथा सार्वजनिक खरिद नियमावली, २०६५ बमोजिम सम्पन्न गरेको । यस कार्यालयको प्रयोजनको लागि ४ वटा गाडि खरिद गर्न मिति २०७२।१२।१९ मा बोलपत्र आह्वान गरि ४ वटा नयाँ गाडी खरिद गरिनुका साथै एउटा बुलेटप्रुफ गाडी मर्मत गरि प्रयोगमा ल्याइएको ।

(ख३) कार्यालयले वर्गिकरण तथा संरक्षण गरेको सूचनाको नामावली र त्यस्तो सूचना संरक्षण गर्न तोकिएको समयावधि : नभएको ।

(ख४) कार्यालयमा परेका सूचनमा माग सम्बन्धी निवेदन र सो उपर सूचना दिएको विषय : यस अवधिमा सो विषयको निवेदन दर्ता हुन नआएको ।

(ग) कार्यालयका सूचनाहरु अन्यत्र प्रकाशन भएका वा हुने भए सोको विवरण : नभएको

#### अनुसूचि १

#### कर्मचारीको कार्य विवरण

#### क. सचिव

१. प्रचलित कानूनमा व्यवस्था भएबमोजिमका दायित्वका अतिरिक्त कार्यालयबाट गर्नुपर्ने काम सम्बन्धी नीतिगत विषय एवं सबै आवश्यक कामकारवाही यथासमयमै सम्पादन गर्ने तथा गराउने प्रमुख जिम्मेवारी वहन गर्ने,
२. कार्यालयको मुख्य प्रशासकीय अधिकारीको रूपमा रही आफ्नो जिम्मेवारी वहन गर्ने,

३. मातहतका कर्मचारीहरुले सम्पादन गरेको कामको सुपरीवेक्षण गरी सो सम्बन्धमा आवश्यक निर्देशन दिने,
४. कार्यालय र अन्य निकायहरुबीच आवश्यक विषयमा समन्वय कायम गर्ने वा गराउने,
५. नेपाल सरकार (मन्त्रपरिषद्) लगायत कार्यालयबाट भएको निर्णय कार्यान्वयन पक्षको सुपरीवेक्षण गर्ने,
६. कार्यालयको प्रशासनतन्त्रलाई छिटो, छरितो र प्रभावकारी बनाउन कर्मचारीहरुलाई उत्प्रेरित गर्ने,
७. कार्यालयको काम कारवाहीलाई प्रभावकारी बनाउन समय समयमा बैठकको आयोजन गर्ने तथा त्यस्तो बैठकबाट भएको निर्णय कार्यान्वयन सम्बन्धमा सुपरीवेक्षण गर्ने वा गराउने,
८. कार्यालयको काम कारवाहीको अनुगमन, निरीक्षण तथा सुपरीवेक्षण गर्ने वा गराउने,
९. निर्णयको लागि पेश हुन आएका प्रस्ताव वा टिप्पणीमा आवश्यक अंग पुगे नपुगेको जाँची अंग पुगेको भए आवश्यक निर्णय गर्ने वा निर्णयका लागि पेश गर्ने र अंग नपुगेको विषयका हकमा पुनः अंग पुऱ्याई पेश गर्नका लागि फिर्ता पठाउने,
१०. कार्यालयबाट प्रतिपादन गर्नु पर्ने नीतिका सम्बन्धमा तथा विद्यमान नीतिगत विषयमा कुनै सुधार गर्नुपर्ने भए तत्सम्बन्धमा आवश्यक कारवाही गर्ने,
११. कार्यालयको व्यवस्थापन तथा दैनिक कार्य सञ्चालन, कर्मचारी उपर नियन्त्रण तथा सुपरीवेक्षण गर्ने तथा गराउने एवं आवश्यक निर्देशन दिने,
१२. कार्यालयबाट सम्पादन भएको कामको आवधिक प्रतिवेदन प्रधानमन्त्री तथा मन्त्रपरिषद्को कार्यालयसमक्ष पेश गर्ने,
१३. कार्यालयको वार्षिक कार्यक्रम तर्जुमा गरी सम्बन्धित निकायमा पेश गर्ने तथा स्वीकृत कार्यक्रम कार्यान्वय, अनुगमन र मूल्याङ्कन गर्नुका साथै प्रगतिको समिक्षा गर्ने तथा गराउने,
१४. वैदेशिक अध्ययन, तालिम, अध्ययन भ्रमण वा अरु सरकारी कामको सिलसिलामा विदेश भ्रमणका लागि नेपाल सरकारकोतर्फबाट राजपत्राकित द्वितीय श्रेणीसम्मका कर्मचारीको मनोनयन गर्ने र वैदेशिक भ्रमण काज स्वीकृत गर्ने,
१५. कार्यालयसँग सम्बन्धित विषयमा नेपाल सरकार मन्त्रपरिषद्बाट भएको निर्णय कार्यान्वयन गर्ने गराउने र त्यस्तो निर्णयको कार्यान्वयको स्थितिको सुपरीवेक्षण गर्ने,
१६. सचिव बैठकबाट भएको निर्णय कार्यान्वय गर्ने वा गराउने,
१७. अत्यन्त उत्कृष्ट र प्रशंसनीय काम गर्ने कर्मचारीलाई पुरस्कारस्वरूप नियमअनुसार पुरस्कार दिने,
१८. सार्वजनिक खरीद ईकाइको प्रमुख तोक्ने,
१९. उपराष्ट्रपतिले विकास निर्माणको कार्यको बारेमा नेपाल सरकारलाई दिएको निर्देशन/ सिफारिसको अनुगमन गर्ने गराउने,
२०. कार्यालय सम्बन्धित नेपाल सरकारले माग गरेको विषयमा आवधिक जानकारी दिने ।

### **ख. सहसचिव (महाशाखा)**

१. आफू मातहतका कर्मचारीहरुको कार्य निरीक्षण, कार्यसम्पादन मूल्याङ्कन गर्ने,
२. कार्यालयलाई नयाँ कार्य वातावरण तयार गरी संगठनात्मक नेतृत्वदायी भूमिका निभाउने,
३. उपराष्ट्रपतिको भ्रमण सम्बन्धमा Security Threat Analysis गर्न गराउन सुरक्षा निकायसँग समन्वकारी भूमिका निभाउने,
४. कार्यालय व्यवस्थापनको उचित प्रवन्ध गराउने,
५. आर्थिक प्रशासनको सम्बन्धमा सचिवबाट अधिकार प्रत्यायोजन भएबमोजिम आर्थिक प्रशासन कार्य संचालन गर्ने,
६. उपराष्ट्रपतिबाट समय समयमा भएका विशेष निर्देशनहरु कार्यान्वयन गर्ने, गराउने,
७. कार्यालयको नीतिगत विषयमा सचिवको निर्देशन बमोजिम आवश्यक नीति निर्णय लिने,

८. कार्यालयको सूचना अधिकृत, सम्पर्क अधिकृत, प्रवक्ता र सिग्नेटरी अथोरिटीको रूपमा रही काम गर्ने,
९. समय र आवश्यक अनुसार अन्य कार्यहरु गर्ने,
१०. सचिवको अनुपस्थितिमा निमित्त सचिवको हैसियतमा रही काम गर्ने ।

### ग. उपसचिव (कानून)

१. आवश्यक विषयमा ऐन, नियम, आदेश, निर्देशिका आदिको शुरु मस्यौदा तयार गर्ने तथा विद्यमान त्यस्ता मस्यौदामा समयानुकूल परिमार्जन, परिस्कृत वा संशोधनको कारवाही गर्ने,
२. मूलतः निजामति सेवा ऐन, नियमावली, आर्थिक ऐन, नियमावली जस्ता दैनिक प्रशासनिक तथा आर्थिक विषयसँग सम्बद्ध आर्थिक प्रश्न एवं विभागीय सजाय, सरुवा, बढुवा, बीमा, विभिन्न प्रकारका वृत्तिहरु अनुसार कानूनको व्याख्यासमेत गरी आवश्यक राय, परामर्श प्रदान गर्ने,
३. उपराष्ट्रपति, सचिव लगायत कार्यालयबाट माग गरिएको अन्य कानूनी विषयमा आवश्यकता अनुसार लिखित तथा मौखिकरूपमा राय, परामर्श प्रदान गर्ने,
४. विभिन्न मुद्दा मामिलाको सम्बन्धमा कार्यालय/पदाधिकारीकोतर्फबाट निजहरुको प्रतिरक्षार्थ कानूनी लिखतको मस्यौदा तयार गरी पेश गर्ने,
५. कानूनी विषयमा विभिन्न अदालत, कानून, न्याय तथा संसदीय मामिला मन्त्रालय, महान्यायाधिवक्ताको कार्यालयलगायतका सम्बद्ध निकायहरूसँग आवश्यक पत्राचार एवं समन्वय कायम गर्ने, गराउने,
६. कानूनी रूपमा जटिल, अस्पष्ट र अन्यौल विषयवस्तु निरोपणका लागि सम्बद्ध निकायहरूसँग समन्वय कायम गरी रायसुझाव लिई बाधा अड्काउ फुकाउन आवश्यक कारवाही गर्ने,
७. कानूनी विषयमा तोकिए/निर्देश गरिएबमोजिमका अन्य आवश्यक कारवाही गर्ने, गराउने ।
८. कार्यालयको सूचना अधिकारीको रूपमा रही काम गर्ने ।

### घ. उप सचिव (प्रशासन)

१. आफ्ना मातहतका कर्मचारीहरुको सुपरीवेक्षण र कार्य निरीक्षण गर्ने,
२. कार्यालयलाई नयाँ कार्य वातावरण तयार गर्न सहयोगीको भूमिका निभाउने,
३. उपराष्ट्रपतिज्यूको भ्रमण सम्बन्धमा सुरक्षा निकायसँग समन्वय गरी आवश्यक सहयोगीको भूमिका निर्वाह गर्ने,
४. विभिन्न निकायहरुबाट आएका चिठीपत्रको जवाफ तथा पत्र आदान प्रदानको व्यवस्था मिलाउने तथा दैनिक प्रशासनिक कार्य संचालन गर्ने गराउने,
५. कार्यालय सहायक, कार्यालय सहयोगी तथा चालकहरुको शाखा सरुवा, पदस्थापन सम्बन्धी कारवाही अगाडी वढाउने,
६. रिक्त रहेका कार्यालय सहयोगी, ड्राइभरहरुलाई सेवा करारमा राख्ने तथा सेवा करारको म्याद सम्बन्धी काम कारवाही अगाडी बढाउनाका साथै सेवा करार तथा करार सेवामा कार्यरत कर्मचारीसँगको सम्झौता पत्रमा उल्लेख भएबमोजिम त्यस्ता कर्मचारीको विदा स्वीकृत गर्ने,
७. कार्यालय व्यवस्थापनमा सह-सचिवज्यूलाई आवश्यक सहयोग गरी सहयोगीको भूमिका निर्वाह गर्ने,
८. मातहतका कर्मचारीहरुको विरामी विदा तथा घर विदाको सिफारिस गर्ने,
९. सुरक्षा समितिको सदस्य सचिवको रूपमा रही काम गर्ने,
१०. अधिकार प्रत्यायोजन भएबमोजिमको वा समय समयमा तोकिएबमोजिमको कार्य गर्ने,
११. उप सचिव (योजना तथा आन्तरिक प्रशासन) को अनुपस्थितिमा निजलाई तोकेको काम गर्ने ।

### ड. उपसचिव (नायब शिष्टाचार महापाल, नेपाल परराष्ट्र सेवा)

१. कार्यालय र परराष्ट्र मन्त्रालय बीच सम्पर्क अधिकृतको रूपमा काम गर्ने,
२. परराष्ट्र मामलामा उपराष्ट्रपति तथा कार्यालयले माग गरेको विषयमा राय, सुझाव दिने,
३. उपराष्ट्रपतिलाई विदेशी नियोग तथा कूटनीतिज्ञहरूसँग भेटघाट गराउने,
४. परराष्ट्र सम्बन्धी विषयमा समय समयमा तोकिए/निर्देश गरिए बमोजिमका अन्य आवश्यक काम कारवाही गर्ने, गराउने ।

### च. उपसचिव (योजना तथा आन्तरिक प्रशासन)

१. आफूना मातहतका कर्मचारीहरूको सुपरीवेक्षण र कार्य निरीक्षण गर्ने, कर्मचारीहरूको वार्षिक कार्यसम्पादन मूल्याङ्कन पश्चात सम्बन्धित निकायमा पठाउने,
२. कार्यालयलाई नयाँ कार्य वातावरण तयार गर्न सहयोगीको भूमिका निभाउने,
३. मातहतका कर्मचारीहरूको विरामी विदा तथा घर विदाको सिफारिस गर्ने,
४. विभिन्न गाडीहरूमा प्रयोग गर्ने इन्धनको कोटा अनुसार इन्धन प्रदान गर्ने र सोको अभिलेख एवं लगबुक राख्न लगाउने,
५. जिन्सी व्यवस्थापन सम्बन्धी कार्यमा आवश्यक भूमिका निर्वाह गर्ने,
६. यस कार्यालयबाट अन्य कार्यालयमा सरुवा भई जाने कर्मचारीहरूको रमाना पत्र तथा यस कार्यालयमा सरुवा भई आएका कर्मचारीहरूको पदस्थापन सम्बन्धी कारवाही अगाडी बढाउने,
७. कार्यालय व्यवस्थापनमा सह-सचिवज्यूलाई आवश्यक सहयोग गरी सहयोगीको भूमिका निर्वाह गर्ने,
८. अधिकार प्रत्यायोजन भएबमोजिमको वा समय समयमा तोकिएबमोजिमको कार्य गर्ने ।
९. उप सचिव (सामान्य प्रशासन) को अनुपस्थितिमा निजलाई तोकिएको काम गर्ने ।

### छ. शाखा अधिकृत (उपराष्ट्रपतिको निजी सचिवालय)

सहसचिवको प्रत्यक्ष निर्देशन र नियन्त्रणमा रही शाखा अधिकृत (उपराष्ट्रपतिको निजी सचिवालय) ले गर्नुपर्ने कामको विवरण देहायबमोजिम हुनेछ :-

१. उपराष्ट्रपतिको निजी सहायक (P.A)को रूपमा कामकाज गर्ने,
२. उपराष्ट्रपतिको भेटघाट तथा सम्पर्क मिलाउने सम्बन्धी कार्य गर्ने, गराउने,
३. उपराष्ट्रपति सहभागी हुने सभा, समारोह, भ्रमण आदि कार्यक्रममा आवश्यक सहयोग पुर्याउने,
४. उपराष्ट्रपतिलाई सम्बोधन गरी प्राप्त हुन आएका निवेदन तथा पत्रहरू उपराष्ट्रपति समक्ष पेश गरी प्राप्त आदेश, निर्देशन बमोजिम सोमा आवश्यक कारवाही गर्ने,
५. उपराष्ट्रपति सहभागी हुने पूर्व निर्धारित कार्यक्रमहरू दैनिक कार्यतालिकामा चढाई अभिलेख राख्ने तथा राख्न लगाउने,
६. उपराष्ट्रपतिको आदेश, निर्देशन बमोजिम सम्बन्धित निकायहरूमा पत्राचार एवं आवश्यक कार्यवाही गर्ने,
७. उपराष्ट्रपतिको निजी सचिवालयमा कार्यरत आफू मातहतका कर्मचारीहरूको सुपरीवेक्षकको रूपमा कार्य गर्ने,
८. राष्ट्रिय स्तरिय/औपचारिक कार्यक्रम एवं त्यस्तो कार्यक्रममा उपराष्ट्रपतिले गर्ने सम्बोधन, सन्देश मन्तव्य तथा शुभकामना आदि विषयको सम्पादन गर्ने तथा अध्यावधिकरूपमा त्यस्तो दस्तावेजलाई वेभसाइटमा अभिलेख राख्ने व्यवस्था गराउने,
९. समय समयमा तोकिए वा आदेश, निर्देशन भएबमोजिमका अन्य कार्यहरू गर्ने, गराउने ।

### ज. शाखा अधिकृत (सचिवको निजी सचिवालय)

१. आफ्नो शाखाको सूचना तथा संचार व्यवस्थापन सम्बन्धी कार्य गर्ने,
२. सचिवलाई भेट्न आउने आगन्तुकहरुलाई भेटघाट गराईदिने, सहजकारी भूमिका निर्वाह गर्ने, गराउने,
३. आफ्नो शाखा अर्न्तगत मातहतका कर्मचारीहरुको रेखदेख तथा नियन्त्रण गर्नुका साथै त्यस्ता कर्मचारीको विदाको सिफारिस गर्ने लगायत अन्य प्रशासनिक विषयमा सिफारिस गर्ने,
४. प्रशासन शाखाको शाखा अधिकृत कार्यालयमा अनुपस्थित भएको अवस्थामा निजले सम्पादन गर्ने कार्य गर्ने, गराउने,
५. समय समयमा तोकिए वा आदेश, निर्देशन भएबमोजिमका अन्य कार्यहरु गर्ने, गराउने ।

#### **भ. लेखापाल (आर्थिक प्रशासन)**

१. कार्यालयमा भएको आर्थिक कारोबारको (विनियोजन, राजश्व, धरौटी) प्रचलित ऐन नियमानुसार तोकिएको ढाँचामा अभिलेख राखी मासिक, त्रैमासिक, अर्धवार्षिक तथा वार्षिक प्रतिवेदनहरु तोकिएको स्थान र समयभित्रै सम्बन्धित निकायमा पठाउने कार्य गर्ने,
२. लेखापरीक्षण (आ.ले.प. तथा म.ले.प.) कार्य सम्पन्न गर्ने, गराउने,
३. लेखापरीक्षणबाट औल्याइएका वेरुजुहरुको प्रमाणहरु जुटाई वेरुजु फछ्यौटको कार्य गर्ने, गराउने,
४. पूँजगत खर्चतर्फ विनियोजित बजेटको वार्षिक कार्यक्रम तयार पार्ने,
५. सार्वजनिक खरीद इकाइ र बोलपत्र मूल्याङ्क समितिको सदस्यको हैसियतबाट गर्नु पर्ने कार्य गर्ने,
६. राय माग गरिएको आर्थिक प्रशासन विषयमा भएको व्यवस्थाबमोजिम नियमानुसार राय दिने,
७. आर्थिक प्रशासन सम्बन्धी दैनिक आइपर्ने अन्य कामहरु सम्पन्न गर्न गराउने ।

#### **ज. नायव सुब्बा (प्रशासन)**

१. कर्मचारीहरुको अभिलेख अध्यावधिक गर्ने,
२. विभिन्न निकायहरुबाट आएका नीतिगत निर्देशन तथा चिठीपत्रहरुको अभिलेख राख्ने,
३. कार्यालय र विभिन्न निकायहरुबीच आवश्यक पत्राचारको व्यवस्था मिलाउने,
४. कर्मचारीहरुको विदाहरुको अभिलेख राख्ने,
५. कर्मचारीहरुको वार्षिक कार्यसम्पादन मूल्याङ्कन फाराम मूल्याङ्कन पश्चात सम्बन्धित निकायमा पठाउने,
६. कार्यालय सहायक, कार्यालय सहयोगी तथा चालकहरुको शाखा सरुवा, पदस्थापन सम्बन्धी कारवाही अगाडी वढाउने,
७. रिक्त रहेका कार्यालय सहयोगी, ड्राइभर आदिलाई सेवा करारमा राख्ने तथा सेवा करारको म्याद सम्बन्धी काम कारवाही अगाडी वढाउने,
८. कार्यालयबाट अन्य कार्यालयमा सरुवा भई जाने कर्मचारीहरुको रमाना पत्र तथा अन्य कार्यालयबाट सरुवा भई आएका कर्मचारीहरुको पदस्थापन सम्बन्धी कारवाही अगाडी वढाउने कार्यमा सहयोग गर्ने,
९. दैनिकरूपमा प्रशासनिक कार्य संचालन गर्ने, गराउने,
१०. कार्यालयको सरसफाईमा ध्यान पुऱ्याउने,
११. पालो पहराको व्यवस्था मिलाउने,
१२. समय समयमा भएका मार्ग निर्देशनहरुको कार्यान्वयन गर्ने गराउने ।

#### **ट. नायव सुब्बा (सह सचिवको पि.ए.)**

१. टेलिफोन अपरेट गर्ने,
२. सह सचिवलाई भेट्न आउने आगन्तुकहरुलाई भेट्न समय मिलाउने ,
३. अन्य कार्यालयबाट आएका चिठीपत्रहरु तथा टिप्पणी आदेश आदि सहसचिव समक्ष पेश गरी सोको अभिलेख राख्ने,
४. सुरक्षा समिति सम्बन्धी अभिलेख व्यवस्थापन लगायत तोकिएका अन्य सम्पूर्ण कार्य गर्ने,
५. सुरक्षा समिति सम्बन्धी कागजातहरु दुरुस्त राखी सो समिति समक्ष पेश गर्ने,
६. सुरक्षा समितिबाट पारित भएका निर्णयलाई कार्यान्वयन गर्ने, गराउने,
७. प्रशासनको नायव सुब्बाको अनुपस्थितिमा निजले गरिआएका काम गर्ने ।

### ठ. कम्प्युटर अपरेटर (उपराष्ट्रपतिको निजी सचिवालय)

१. उपराष्ट्रपतिको निजी सचिवालयको चिठीपत्र एवं अन्य लिखतहरु कम्प्युटर टाईप गरी तयार गर्ने,
२. उपराष्ट्रपतिलाई भेट्न आउने आगन्तुकहरुलाई भेटघाट गराईदिने, सहजकारी भूमिका निर्वाह गर्ने, गराउने,
३. आफ्नो शाखाको अभिलेख व्यवस्थापन, शाखाको सरसफाई र लेआउटको रेखदेख गर्ने लगायतका कार्य गर्ने,
४. उपराष्ट्रपतिको भ्रमण कार्यक्रम व्यवस्थापन सम्बन्धमा सहयोगीको भूमिका निर्वाह गर्ने,
५. समय-समयमा भएका निर्देशनहरुको पालना गर्ने तथा वैकल्पिक रूपमा अन्य शाखाका कम्प्युटर अपरेटरले गर्ने गरेका कार्यसमेत गर्न,
६. कुनै सभा, सम्मेलन, समारोह, भेटघाट जस्ता उपराष्ट्रपतिको कार्यक्रम एवं त्यस्तो कार्यक्रममा निजले गर्ने सम्बोधन, सन्देश मन्तव्य तथा शुभकामना आदि विषयमा अध्यावधिकरूपमा वेभसाइटमा अभिलेख राख्ने,
७. आदेश र निर्देशनबमोजिमका भएका अन्य कार्यहरु गर्ने ।

### ड. कम्प्युटर अपरेटर (प्रशासन)

१. प्रशासन शाखाले तोकेबमोजिम कर्मचारीहरुको अभिलेख सम्बन्धी विवरण कम्प्युटर टाईप तथा त्यसको प्रिन्ट गर्ने,
२. विभिन्न निकायसँग गर्नुपर्ने पत्राचार सम्बन्धमा प्रशासन शाखाले तोकेबमोजिमको कम्प्युटर टाईप गर्ने,
३. यस कार्यालयबाट अन्य कार्यालयमा सरुवा भई जाने कर्मचारीहरुको रमाना पत्र कम्प्युटर टाईप तथा प्रिन्ट गर्ने,
४. आर्थिक प्रशासन शाखाले तोकेबमोजिमको तलवी भरपाई, खर्चको फाँटवारी, बजेट, योजना बनाउने साथै आर्थिक प्रशासनसँग सम्बन्धित चिठी पत्रहरु टाईप तथा प्रिन्ट गर्ने,
५. समय समयमा भएका निर्देशनहरुको कार्यान्वयन गर्ने ।

### ढ. कम्प्युटर अपरेटर (सचिवको निजी सचिवालय)

१. आफ्नो शाखाको चिठीपत्रहरु तयार गर्ने,
२. सचिवबाट तोक आदेश भएका पत्र एवं फाइलहरुलाई सम्बन्धित शाखामा बुझाउने,

३. अन्य शाखाहरु एवं मूल दर्ताबाट सचिवसमक्ष पेश हुन आएका फाईल एवं चिठीपत्रहरु बुझी सचिव समक्ष पेश गर्ने,
४. आफ्नो शाखाको सूचना तथा संचार व्यवस्थापन सहयोगीको कार्य गर्ने,
५. सचिवको भेटघाटको निमित्त आउने आगन्तुकहरुलाई भेटघाट गराईदिने, सहजकारी भूमिका निर्वाह गर्ने गराउने,
६. आफ्नो शाखाको अभिलेख व्यवस्थापन, शाखाको सरसफाई र लेआउटको रेखदेख गर्ने लगायतका कार्य गर्ने,
७. समय समयमा भएका निर्देशनहरुको पालना गर्ने गराउने तथा वैकल्पिक रुपमा अन्य शाखाका कम्प्यूटर अपरेटरले गर्ने गरेका कार्यसमेत गर्ने ।

#### ण. नायव सुब्बा/खरिदार (स्टोर)

१. कार्यालयको लागि आवश्यक जिन्सी सामानहरु खरीद गर्नको लागि सम्बन्धित अधिकारीबाट स्वीकृत गराउने,
२. जिन्सी सामानहरु खरीदको व्यवस्था गर्ने,
३. जिन्सी सामानको रेकर्ड अध्यावधिक गर्ने,
४. जिन्सी सामानहरुको मौज्जातको व्यवस्थापन गर्ने,
५. विभिन्न शाखामा खर्च हुने सामानहरुको रेकर्ड राख्ने,
६. हरेक आर्थिक वर्ष समाप्त भएपछि जिन्सी निरीक्षणको कारवाही अगाडी बढाउने,
७. जिन्सी सामान, खर्च हुने र खर्च नहुने सामानहरुको अभिलेख राख्ने,
८. इन्धनको अभिलेख राख्ने,
९. उपराष्ट्रपतिको निवासलाई आवश्यक सामान उपलब्ध गराउने,
१०. अन्य विविध कार्यहरु गर्ने,
११. समय समयमा भएका मार्ग निर्देशनहरुको कार्यान्वयन गर्ने ।

#### त. खरिदार (दर्ता चलानी)

१. कार्यालयमा आएका निवेदन तथा पत्रहरुको दर्ता गर्ने,
२. कार्यालयबाट अन्यत्र कार्यालयमा गएका निवेदन तथा पत्रहरुको चलानी गर्ने,
३. कार्यालय बाहिरबाट आएका व्यक्तिहरुले सोधपुछ गरेको विवरणको जानकारी गराउने,
४. आफूभन्दा मूनिका कर्मचारीहरुलाई आवश्यकता अनुसार दर्ता, चलानी सम्बन्धी काममा लगाउने,
५. अन्य विविध कार्यहरु गर्ने,
६. समय समयमा भएका मार्ग निर्देशनहरुको कार्यान्वयन गर्ने ।

#### थ. कार्यालय सहयोगी (उपराष्ट्रपतिको निजी सचिवालय)

१. कार्यालय समयभन्दा अगावै कार्यालय खोल्ने,
२. कार्यालय समय पश्चात कार्यालय बन्द गर्ने,
३. कार्यालयका विभिन्न शाखाहरुमा भएका टेबुल, फर्निचर आदिको सरसफाई गर्ने,
४. उपराष्ट्रपति तथा आफू भन्दा माथिका पदाधिकारीले लगाएको कामकाज गर्ने,
५. चिठी पत्र ओसार-पसार तथा फाइलिङ्ग आदि गर्ने,
६. अन्य विविध कार्यहरु गर्ने
७. समय समयमा भएका मार्ग निर्देशनहरुको कार्यान्वयन गर्ने ।

**द. कार्यालय सहयोगी (प्रशासन)**

१. कार्यालय समयभन्दा अगावै कार्यालय खोल्ने,
२. कार्यालय समय पश्चात कार्यालय बन्द गर्ने,
३. कार्यालयका विभिन्न शाखाहरुमा भएका टेबुल, फर्निचर आदिको सरसफाई गर्ने,
४. चिठी पत्र ओसार पसार तथा फाइलिङ्ग आदि गर्ने,
५. विहान वेलुका पालो पहरा गर्ने,
६. अन्य विविध कार्यहरु गर्ने,
७. समय समयमा भएका मार्ग निर्देशनहरुको कार्यान्वयन गर्ने ।



**अनुसूची २**  
**श्री उपराष्ट्रपतिको कार्यालय**  
**खर्चको विवरण(२०७२ चैत मसान्तसम्म)**

सि.नं.	खर्च शीर्षक	सर्वसञ्चित कोषतर्फको रु.	कार्यालयको विनियोजनतर्फको रु.
१	तलब	१,१२३,४५९।००	७,६१६,९२०।००
२	महंगी भत्ता	११,९९९।००	२७५,३५०।००
३	अन्य भत्ता		२,६२७,६२६।००
४	पोशाक	३०,०००।००	५८५,८००।००
५	धारा तथा बिजुली महसुल	१७०,०००।००	७१४,११२।००
६	संचार महशुल	१६६,०००।००	३२६,४३८।००
७	इन्धन	६०५,०००।००	१,०११,०००।००
८	सञ्चालन तथा मर्मत संभार	१,०००,०००।००	८०८,०००।००
९	बीमा		१८७,२३७।००
१०	कार्यालय सम्बन्धि खर्च	८१९,६३०।००	२,००२,०००।००
११	अन्य सेवा शुल्क		३,१३६,०००।००
१२	विविध कार्यक्रम खर्च		३९९,०००।००
१३	अनुगमन तथा मूल्यांकन खर्च	२५०,०००।००	२२०,२५९।००
१४	भ्रमण खर्च	९००,०००।००	६५३,०१४।००
१५	विविध खर्च	१,०५०,०००।००	१,६००,०००।००
१६	औषधी उपचार खर्च	१६१,४८३।००	
१७	ईन्धन अन्य प्रयोजन	५९,८१०।००	
१८	सेवा र परामर्श खर्च	३६९,७६०।००	
	<b>जम्मा</b>	<b>६,७१७,१४१।००</b>	<b>२२,१६२,७५६।००</b>

**पूँजीगत तर्फको खर्च**

सि.नं.	खर्च शीर्षक	खर्च रकम
१	फर्निचर	५४९,९९२।००
२	सवारीसाधन	२६,९४५,०००।००
३	मेसिन तथा औजार	८६०,०००।००
४	सपटवेयर निर्माण र खरीद	१४९,१६०।००
	<b>जम्मा</b>	<b>२८,५०४,१५२।००</b>